

स्त्रीपर बस पलटने से महिलाओं सहित 32 यात्री घायल

नौ घायलों को अजमेर रेफर किया, अहमदाबाद से कानपुर जा रही थी बस

मदनगंज-किशनगढ़, (निर्स)। बांद्रसिंदरी थाना अंतर्गत जयपुर हाइवे मार्ग पर अहमदाबाद से कानपुर जा रही श्रीनाथ ट्रेवल्स कंपनी की वीडियोकोच बस के अनियंत्रित होकर पलटने खाने से करीब 32 यात्री घायल हो गये। सभी घायलों को स्थानीय यज्ञनारायण अस्पताल में भर्ती कराया, किंतु नौ यात्रियों को चिंताजनक स्थिति के बीच जेएलएन हॉस्पिटल अजमेर रेफर कर दिया। दुर्घटना इतनी भीषण थी कि काफी मशकत के बाद घायलों को बस से बाहर निकालकर अस्पताल पहुंचाया।

थाना प्रभारी पारुल यादव ने बताया कि रात करीब नौ बजे बांद्रसिंदरी पुलिस के पास सवारियों से भरी स्त्रीपर बस बेकाबू होकर पलट गई। घटना के समय यात्री गहरी नींद में थे, धमाके की आवाज के साथ अंधेरा होने के कारण यात्री कुछ समझ पाते, इससे पहले ही चीख पुकार मच गई। यात्री एक दूसरे पर गिर पड़े। पुलिस

कंट्रोल रूम से इतला मिलने पर थाना प्रभारी पारुल यादव, मदनगंज थाना ईशान चन्दायाम सिंह जवानों के साथ मौके पर पहुंचे। गंभीर रूप से घायल पांच यात्रियों को एम्बुलेंस से सबसे पहले अस्पताल भेजा, बाद चोटग्रस्त



हादसे में घायल हुये लोगों को अस्पताल में भर्ती कर उपचार किया।

अन्य यात्रियों को अस्पताल पहुंचाया। घायलों में अहमदाबाद निवासी सुधार मोहन (24) पुत्र वीरेंद्र भाई, रायबरेली युपी निवासी रामबहादुर (40) पुत्र शिव मोहन, भिंड एमपी निवासी रश्मि (30) पत्नी सोनु, युपी निवासी बलराम (60) पुत्र लालू, भिंड एमपी

निवासी प्रदीप कुमार (24) पुत्र सुरेश, इटावा युपी निवासी कल्पना (22) पत्नी आकाश, सुरेना एमपी निवासी लक्ष्मण (30) पुत्र रामसहाय, भिंड एमपी निवासी वर्षा (15) पुत्र सुरेश, महू एमपी निवासी शिवम विश्वकर्मा (21) पुत्र बालकिशन, इटावा युपी

निवासी अरुणराज राजावत (24) पुत्र मंगलसिंह, भिंड एमपी निवासी अनिता (24) पत्नी सूरज, इनकी 3 साल की बेटी हिमांशु और 6 माह की बेटी, बांदा युपी निवासी रमेश सिंह (35) पुत्र शिवपूजन सिंह, जालीन युपी निवासी जयकंकर (60) पत्नी रामस्वरूप,

घटना के समय यात्री गहरी नींद में थे, धमाके की आवाज के साथ चीख पुकार मच गई

रायबरेली युपी निवासी शशि (35) पत्नी रामबहादुर, रायबरेली युपी निवासी शिवा सिंह (21) पुत्र हरिनारायण, ओरैया युपी निवासी रोहित पुत्र मुक्तिधर, फिरोजाबाद निवासी रिंकू (24) पुत्र अवधेश यादव, नरोडा अहमदाबाद निवासी रेनु (39) पुत्र शिवाधार, मिर्जापुर युपी निवासी मुस्कान (18) पत्नी शिवाज, कानपुर निवासी सुरेंद्र सिंह (23) पुत्र सुरजपाल नायक, फहतपुर युपी निवासी शिवकिशोर (25) पुत्र शिवराम रेदास, औरैया युपी निवासी हरी बाबू (23) पुत्र चरणसिंह राजपूत, रायबरेली युपी निवासी देवीशंकर (18) पुत्र राम रावत, महाराज गंज युपी निवासी मोहम्मद अख्तर (21), जालीन युपी निवासी देवेन्द्र (36) पुत्र रामस्वरूप शामिल हैं। पुलिस ने मामला पीठकृत कर जांच शुरू कर दी है।

पिता ने चाकू से वार कर पुत्र की हत्या की

पत्नी को किया घायल, खुदकुशी का प्रयास किया

कोटा, (निर्स)। कोटा में रिश्तों के कल्ल का एक सनसनीखेज मामला सामने आया है। यहां एक पिता ने अपने बेटे और पत्नी पर चाकू से वार कर दिया जिसमें बेटे की मौत हो गई है। पत्नी को अस्पताल में भर्ती कराया गया है जबकि आरोपी ने खुद भी खुदकुशी की कोशिश की। ऐसे में वो भी गंभीर रूप से जख्मी है। घटना की सूचना के बाद पुलिस मौके पर पहुंची और सभी घायलों को एम्बुलेंस अस्पताल में भर्ती कराया गया है।

बोरखेड़ा थाने की सब इन्स्पेक्टर ज्योति ने बताया कि घटना गुरुवार दोपहर करीब एक बजे की है। यह घटना नया नोहरा ग्राम में हुई है। जिसमें जसवंत नाम के व्यक्ति ने अपनी 35 वर्षीय पत्नी मूर्ति और 10 वर्षीय बेटे लविश पर चाकू से हमला कर दिया। इसके बाद दोनों को आनन-फानन में अस्पताल ले जाया गया जहां चिकित्सकों ने लविश को मृत घोषित कर दिया। मौके पर पहुंची पुलिस ने शव को अपने कब्जे में लेकर अस्पताल की मोर्चरी में रखवा दिया है। इसके बाद पुलिस ने जख्मी महिला के पीहर पक्ष के लोगों को घटना की सूचना दी और उन्हें अस्पताल बुलाया है। पुलिस ने एम्बुलेंस अस्पताल में ही महिला का बयान दर्ज किया। पत्नी और बेटे पर हमला करने वाले आरोपी जसवंत ने बाद में खुदकुशी करने की कोशिश की। ऐसे में आरोपी जसवंत का पुलिस कस्टडी में फिलहाल इलाज चल रहा है। इधर अस्पताल में

उपचारत मूर्ति ने बताया कि उसका पति अक्सर उससे लड़ाई झगड़ा करता था। आरोपी नशे का आदी है और वो कई तरह का नशा करता है। उसने बताया कि उनके पास कुछ जमीन है जिससे कुछ पैसे अर्जित होते हैं और उसी से परिवार का भरण पोषण होता है। जख्मी महिला ने बताया कि आरोपी कोई काम धंधा भी नहीं करता है। गुरुवार को जब वो घर पर खाना बना रही थी तब उसने उसके ऊपर चाकू से हमला कर दिया। ऐसे में बीच बचाव के लिए आए बेटे पर भी आरोपी ने हमला कर दिया। उसके बाद दोनों किसी तरह से जान बचाकर घर के बाहर आए। उसके बाद पड़ोसियों की मदद से उन्हें एम्बुलेंस अस्पताल लाया गया जहां उसके बेटे की मौत हो गई।

फिलहाल पुलिस अधिकारी घटनास्थल का मुआयना कर रहे हैं। साथ ही मौके पर एफएसएल टीम को बुलाकर साक्ष्य एकत्रित किए जा रहे हैं। जसवंत ने एक सप्ताह पहले भी घर पर लड़ाई झगड़ा किया था। ऐसे में उसकी शिकायत पुलिस को मिली थी। इस पर पुलिस घर पर पहुंची थी। साथ ही उनकी उसकी पत्नी मूर्ति की शिकायत पर जसवंत को शान्तिभंग की धाराओं में गिरफ्तार किया गया था। इसके अलावा उसे पाबंद किया गया था। जसवंत के साले महेंद्र ने बताया कि आरोपी उसकी बहन के साथ अक्सर मारपीट किया करता था और वो शराब का आदी है।

बेटे ने पिता को मारा, पुत्र के साथ आत्महत्या की

पाली, (नि.सं.)। पाली जिले के जैतपुर थाना अंतर्गत कुलथाना गांव में एक युवक ने अपने पिता की गला चोट कर निर्मम हत्या कर दी। इसके बाद अपने पुत्र के साथ पानी में कूद कर आत्महत्या की। पिता की हत्या के बाद आरोपी प्रकाश पटेल ने अपने 6 वर्षीय मासूम बेटे को लेकर तालाब में कूदकर आत्महत्या की। 3 दिन पहले ही प्रकाश का अपनी पत्नी से तलाक हुआ था। तलाक के कारण वह अपने पिता से खफा बताया जाता था। इसलिए उनकी हत्या कर दी। प्रकाश व मासूम की भी तालाब के गहरे पानी में डूबने से मौत हो गई। घटना की सूचना मिलने पर जैतपुर थाना पुलिस मौके पर पहुंची। पुलिस ने ग्रामांणों की मदद से देर रात तालाब से पिता-पुत्र के शव बाहर निकलवाए। जैतपुर थाना पुलिस ने तीनो शव पाली की बांगड अस्पताल की मोर्चरी में रखवाए।

36 लाख के अवैध मादक पदार्थ के पौधे जब्त, एक गिरफ्तार

निवाई, (निर्स)। बरौनी पुलिस ने अवैध मादक पदार्थ के खिलाफ कार्रवाई करते हुए लाखों रुपए के अवैध मादक पदार्थ के पौधे जब्त किए हैं। थाना अधिकारी ओमप्रकाश ने बताया कि पुलिस ने मुखबिर की सूचना पर गांव जामडोली से नदी की ओर जाने वाले कच्चे रास्ते के पास खेत की जांच की। जांच के दौरान पुलिस को खेत में स्थित कुएं के पास गांजे के पौधे दिखाई दिए।

पौधों की ऊंचाई करीब 2 से 5 फीट के करीब बताई जा रही है। पुलिस ने खेत के मालिक से लाइसेंस के बारे में पूछा तो खेत के मालिक के पास गांजे की खेती करने के संबंध में कोई दस्तावेज नहीं पाए गए। इस पर पुलिस ने अवैध मादक पदार्थ के पौधे खेत से उखाड़ पौधों का वजन किया गया तो



गिरफ्तार आरोपी।

पौधों का कुल वजन 70 किलो 800 ग्राम होना पाया गया। जिसकी बाजार में कीमत 36 लाख रुपए के करीब बताई जा रही है। पुलिस ने मौके से खेत के

मालिक आरोपी आत्माराम मीणा पुत्र सोराज मीणा निवासी जामडोली थाना बरौनी को अवैध गांजा के पौधों की खेती करने के आरोप में गिरफ्तार किया है।

अजमेर, (कासं)। शहर के दो थाना क्षेत्रों में आग लगने की घटना गुरुवार सुबह घटित हुई। कोतवाली थाना क्षेत्र के सुभानी गली में परिवार के सदस्य द्वारा खाना बनाते समय गैस सिलेंडर भभकने से आग लग गई, जिससे परिवार के लोगों में अफरा-तफरी मच गई। सूचना पर पहुंचे एसआई ने आग बुझाने का प्रयास किया जिसमें उनका एक हाथ जल गया। इसी प्रकार क्रिश्चियनगंज थाना क्षेत्र के वैशाली नगर स्थित अजमेर जिला पत्रकार संघ के ऑफिस की बिल्डिंग के प्रथम मंजिल पर बने कमरे में लगे एसी में शॉर्ट सर्किट से आग लग गई। आग से कमरे का सारा फर्नीचर जल गया। सूचना पर पहुंची दमकल की गाड़ियों ने आग पर काबू पाया, जिससे बड़ा हादसा टल गया। दोनों ही मामलों में थाना पुलिस

जांच में जुटी है।

कोतवाली थाना प्रभारी वीरेंद्र सिंह ने बताया नला बाजार सुभानी गली में सुशील कंदोई का पुरवैनी मकान है, जिसे उन्होंने अपना घर किराए पर दे रखा था। किराएदार जगदीश प्रसाद का परिवार निवास करता है। गुरुवार सुबह परिवार सदस्य खाना बना रहा था। इस दौरान गैस सिलेंडर ने आग पकड़ ली। आग लगते हुए परिवार के सदस्यों में हड़कंप मच गया और सभी लोग घर से बाहर निकल आए। सूचना पर कोतवाली थाना पुलिस और अग्निशमन विभाग की दमकल की गाड़ियां मौके पर पहुंचीं। मौके पर पहुंचे एसआई भगवान सिंह ने समय रहते गैस सिलेंडर को रसोई से बाहर निकाला और आग बुझाने का प्रयास किया, जिसमें आग को बुझाते



घायल एसआई।

समय एसआई भगवान सिंह का एक हाथ जल गया। जिन्हें उपचार के लिए

मौके पर पहुंचे एसआई का आग बुझाते समय हाथ जला, अस्पताल ले जाया गया

जेएलएन अस्पताल ले जाया गया, जहां प्राथमिक उपचार के बाद छुट्टी दे दी। आग लगने की सूचना अग्निशमन विभाग को दी गई थी। अतिक्रमण और संभारी गलियों के कारण करीब एक घंटे बाद फायर ब्रिगेड की गाड़ियां मौके पर पहुंचीं, लेकिन तब आग बुझा दी गई थी। पुलिस मामले की जांच में जुटी है। एसी में शॉर्ट सर्किट से लगी जिला पत्रकार संघ कार्यालय के गैसट रूम में आग-दूसरी आग की घटना शहर के

क्रिश्चियनगंज थाना क्षेत्र के वैशाली नगर अबरन हार्ट के सामने स्थित अजमेर जिला पत्रकार संघ कार्यालय में गुरुवार सुबह साढ़े 11 बजे एसी में हुए शॉर्ट सर्किट से गैसट रूम में आग लग गई। कमरे में हुए शॉर्ट सर्किट का पता चलते ही पत्रकार संघ के सचिव मधुसूदन चौहान ने दमकल व संबंधित थाना पुलिस को सूचना दी, जहां मौके पर पहुंची दमकल के कर्मचारियों ने कड़ी मशकत के बाद आग पर काबू पाया। संयुक्त सचिव मधुसूदन चौहान ने बताया कि गैसट रूम में लगे एसी में हुए शॉर्ट सर्किट से आग लगी थी और जब तक दमकल मौके पर पहुंची तब तक रूम में रखा बैट, टेबल सहित अन्य सामान जलकर स्वाह हो गया। पुलिस मामले की जांच में जुटी है।

बंधक बनाकर व्यापारी के पुत्र से मारपीट

पिस्तौल कनपटी पर लगाकर धमकाया, मामला दर्ज

मकराना, (निर्स)। रुपए के लेन देन को लेकर मार्बल व्यापारी के पुत्र के साथ मारपीट का मामला कोर्ट के आदेश पर दर्ज हुआ है।

इस संबंध में अरबाज पुत्र असमन गौड़ निवासी गली नम्बर 3 गरीब नवाज कॉलोनी मुर्गी फार्म के पास ने आरोपी आसिफ पुत्र संजय गैसावत निवासी देशवाली की ढाणी मकाना, अरफान पुत्र रसीद टांक निवासी हरीजन बस्ती पलाडा रोड मकराना, मकसूद राणा पुत्र मुख्तयार

गैसावत निवासी ईमाम चौक गौडावास मकराना व 3-4 अन्य जनों के खिलाफ मामला दर्ज करवाया है। प्रार्थी ने इस्तगसे में बताया कि उसके पिता ने आसिफ को दो माँदिर बनाने का ठेका 23 सितंबर 2022 को 32 लाख 51 हजार रुपए में दिया था। माँदिरों के काम के पेटे करीब करीब रुपए आसिफ को उसके पिता से लेस होकर दो मोटरसाइकिलों पर आये व प्रार्थी को रोक लिया। आरोपियों ने लातों-चूसों से मारपीट की। साथ ही प्रार्थी को एक कमरे में बंद कर दिया। इसके अलावा आसिफ ने उसके कनपटी पर पिस्तौल रखकर खाली कागजात पर हस्ताक्षर

करवाने का दबाव बनाया। उसने ने मना किया तो आरोपियों ने मारपीट की। आरोपियों ने दो खाली कागजों पर हस्ताक्षर करवा लिये व बाद में आसिफ व अरफान ने बाइक पर बिठाकर उसके घर के सामने पटक दिया। प्रार्थी के भाई फरदीन ने उसके शरीर पर चोटें देखी तो उसने पूछा तो सारी बात बताई। इस पर उसके भाई ने पिता को बताया। पुलिस ने कोर्ट के आदेशों पर मामला दर्ज कर जांच शुरू कर दी है।

करवाने का दबाव बनाया। उसने ने मना किया तो आरोपियों ने मारपीट की। आरोपियों ने दो खाली कागजों पर हस्ताक्षर करवा लिये व बाद में आसिफ व अरफान ने बाइक पर बिठाकर उसके घर के सामने पटक दिया। प्रार्थी के भाई फरदीन ने उसके शरीर पर चोटें देखी तो उसने पूछा तो सारी बात बताई। इस पर उसके भाई ने पिता को बताया। पुलिस ने कोर्ट के आदेशों पर मामला दर्ज कर जांच शुरू कर दी है।

हादसे में सात जने घायल

अजमेर, (कासं)। अजमेर में गुरुवार को मांगलियावास थाना क्षेत्र में ट्रेलर और कैपर की भिड़ंत हुई, जिसमें सात लोग घायल हो गये। जिनमें से दो की गंभीर हालत बताई जा रही है। मांगलियावास थाना प्रभारी सुनील ताड़ा ने जानकारी देते हुए बताया कि थाना क्षेत्र के बिड़ियावास में गुरुवार अलसुबह कैपर गाड़ी ट्रेलर से टकरा गई, जिसमें सात लोग घायल हो गए। सूचना पर मौके पर पहुंच पुलिस टीम ने स्थानीय लोगों की मदद से सभी घायलों को जेएलएन अस्पताल में भिजवाया। इनमें से दो की हालत गंभीर बताई जा रही है।

नाबालिग का अपहरण कर गैंगरेप

अजमेर, (कासं)। क्रिश्चियनगंज थाना क्षेत्र में रहने वाली 14 वर्षीय नाबालिग का अपहरण कर गैंगरेप का मामला सामने आया है। पीड़िता की मां ने थाने में दो आरोपियों के खिलाफ शिकायत दर्ज कराई है। दर्ज शिकायत में बताया कि नौकरी का झंसा देकर दो आरोपी पीड़िता को स्कूटी पर अपने घर ले गए और उसके साथ गैंगरेप किया। पुलिस ने मामला दर्ज कर जांच शुरू कर दी है। क्रिश्चियन गंज थाना पुलिस के अनुसार पीड़ित महिला ने थाने पर उपस्थित होकर शिकायत दी है। महिला

ने शिकायत में बताया कि उसके पुत्री चौपाटी पर बैठी थी। जहां 2 युवक आए और उसे नौकरी का झंसा देकर अपने साथ गाड़ी पर अपहरण कर ले गए। पीड़ित महिला ने बताया कि बाद में दोनों आरोपियों के द्वारा उसकी बेटी को कोल्ड ड्रिंक में नशीला पदार्थ मिलाकर उसके साथ रेप किया गया। बेटी होश में आने के बाद आरोपियों के चंचल से निकली और घर पहुंचकर घटना की जानकारी उन्हें दी। इसके बाद उन्होंने मामले में एसपी को शिकायत देकर मुकदमा दर्ज करवाया है।

चोरों ने लाखों के माल पर हाथ साफ किया

पाटन, (निर्स)। नीमकाथाना पाटन रोड पर रात रात्रि चोर घर में घुसकर लाखों रुपए का माल एवं नकदी लेकर फरार हो गए। जिस वक्त चोर घर में घुसे उस वक्त पर घर में कोई नहीं था जिसके चलते चोरों ने गेट पर एवं अलमारियों पर लगे तालों को तोड़कर नकदी रुपए, सोने चांदी के आभूषण तथा कीमती कपड़े लेकर फरार हो गए। मकान मालिक हजारीलाल शर्मा एवं उसका परिवार गुरुवार सुबह जब घर आए तो पता चला कि सभी कमरों के ताले टूटे पड़े हैं तथा दवाजे खुले पड़े हैं।

शेरगढ़ विधायक के समर्थन में आई महिलायें

दुर्व्यवहार के खिलाफ महिलाओं ने प्रदर्शन किया, ज्ञापन दिये

जोधपुर, (कासं)। लोकसभा चुनाव के द्वितीय चरण में जोधपुर संसदीय सीट के लिए हुए मतदान के दौरान नाथडाक में शेरगढ़ विधायक बाबू सिंह राठौड़ द्वारा किए गए हंगामे का मामला और ज्यादा गर्मा गया है।

बीएसएफ जवान व पीठासीन अधिकारी से हुई बहस के बाद शेरगढ़ विधायक बाबू सिंह राठौड़ के खिलाफ मामला दर्ज हुआ था। अब गांव की महिलाएं शेरगढ़ विधायक बाबू सिंह राठौड़ के समर्थन में सामने आई हैं। उन्होंने बीएसएफ के उपनिरीक्षक और पीठासीन अधिकारी पर मतदान के दौरान दुर्व्यवहार का आरोप लगाते हुए उनके खिलाफ कानूनी कार्रवाई की मांग की है। इस मांग को लेकर उन्होंने जोधपुर शहर में रैली निकाली और जिला कलेक्टर के माध्यम से राष्ट्रपति, प्रधानमंत्री, मुख्यमंत्री, गृह मंत्री आदि के नाम से ज्ञापन प्रेषित किए।

नाथडाक क्षेत्र की रहने वाली महिलाओं ने मतदान दिवस पर हुए दुर्व्यवहार के विरोध में केएन कॉलेज राइका बाग ब्रिज से कलेक्ट्रेट तक रैली निकाली। साथ ही कलेक्ट्रेट के बाहर

बीएसएफ के उपनिरीक्षक और पीठासीन अधिकारी के खिलाफ कार्रवाई की मांग

प्रदर्शन किया। इसके बाद उन्होंने जिला प्रशासन को ज्ञापन सौंपा। ज्ञापन में बीएसएफ के उपनिरीक्षक विकास और पीठासीन अधिकारी बालू सिंह के खिलाफ अभद्र व्यवहार करने का आरोप लगाया है। महिलाओं का कहना है कि पोलिंग के दिन घूंघट उठाकर मुंह दिखाने की बात पर वह मतदान केंद्र से लौट गई थी। वहां तैनात बीएसएफ के उपनिरीक्षक व पीठासीन अधिकारी ने अभद्र व्यवहार किया। ज्ञापन में बताया कि मतदान के दिन बूथ के गेट पर महिलाओं की गेट पर भीड़ होने पर कई ग्रामीण भी आ गए। उन्होंने भी बीएसएफ के अधिकारी को समझाईश की लेकिन वो नहीं माने। जिससे मतदाताओं ने मतदान करने से मना करते हुए मतदान का बहिष्कार कर दिया।

कोटपूतली में 194 करोड़ की लागत से बन रही सीवरेज लाईन परेशानी का सबब बनी

कोटपूतली, (निर्स)। कोटपूतली में बहुप्रतिक्षित सीवरेज लाइन का निर्माण कार्य यहां के लोगों के लिये जहां पहले एक दिवा स्वप्न था। वहीं सीवरेज लाइन का निर्माण कार्य शुरू होने के बाद निर्माता कम्पनी की भारी अनियमितता, गडबडीं, लापरवाही व निर्माण कार्य में गुणवत्ता की कमी के चलते शहरवासियों के लिये ना केवल भारी परेशानी का सबब बन गया है बल्कि सीवरेज लाइन बिछाने की कछुआ चाल से प्रतिदिन कस्बे में लगने वाले जाम ने यहां कोड में खाज का काम किया है।

शहर में बिछाए जा रहे सीवरेज के जाल के कारण जगह-जगह हो रही तोड़फोड़ के चलते सड़कों में गड्डे हो गये हैं। जिन्हें कम्पनी द्वारा महज हल्की मिट्टी डालकर भरने का नाकाम प्रयास किया जा रहा है, जो ना केवल आये दिन राहगीरों एवं दुपहिया व चौपहिया वाहन चालकों के लिए परेशानी हो रही है, अपितु आने वाले दिनों में बारिस के मौसम में कम्पनी की लापरवाही यहां हादसों का बड़ा कारण बन सकती है। विगत 28 अप्रैल को कस्बे के बानसूर रोड पर जय दुर्गा धर्म कांटा के पास बिछाई गई सीवरेज लाईन के आसपास



कोटपूतली में सीवरेज निर्माण कम्पनी की लापरवाही से सड़क पर कई जगह पर गड्डे हो गये।

जमीन धंस जाने से गहरा गड्डा हो गया था। यहाँ पर सीवरेज लाइन बिछाने के बाद गड्डे को भरने में निर्माण कम्पनी द्वारा लापरवाही बरती गई थी। जिसके चलते जमीन धंस जाने से गहरा गड्डा हो गया था। आनन-फानन में कम्पनी

द्वारा इस गड्डे को भरा गया। बावजूद इसके भी ना तो यहाँ जिम्मेदार अधिकारियों के कानों तक जूँ रेंगी और ना ही कम्पनी द्वारा गड्डों को भरने में कोई विशेष तरह के प्रबन्ध किए गए। नतीजन बुधवार दोपहर आई हल्की

बारिश ने कम्पनी द्वारा किए जा रहे घटिया निर्माण कार्य की पोल खोलकर रख दी।

गुरुवार को कस्बे के पुलिस थाने, गड कॉलोनी सहित बानसूर रोड पर टापरी मोड़ व मोलाहेडा मार्ग पर भी

तीन जगहों पर सीवरेज लाइनों में मिट्टी धंसने से हुये गड्डे हल्की बारिश ने निर्माण कार्य में गुणवत्ता की पोल खोली

एक जगह सड़क में सीवरेज के आसपास जमीन धंस जाने से गहरा गड्डा हो गया। बानसूर रोड व मोलाहेडा मार्ग पर सविस लेन के गड्डे में दो ट्रेक्टर के बाद आसपास गड्डे को भरने के लिये तय मानकों के अनुरूप कार्य नहीं किया गया। लोगों की माने तो मानसून आने से पहले ही यह हालात है तो आने वाले दिनों में हालात क्या होंगे? सीवरेज लाइन के निर्माण में तय मानकों से कम गुणवत्ता की निर्माण सामग्री व सीमेंट पाइपों का इस्तेमाल किया जा रहा है। यही नहीं सीवरेज लाइन बिछाने के समय भी लापरवाही बरती जाती है। जिसके चलते आये दिन इसके खुले

गड्डों में आमजन व वाहन चालक गिरकर घायल हो रहे हैं। इतना सब होने के बावजूद भी अभी तक जिम्मेदार अधिकारियों ने कम्पनी द्वारा किए जा रहे घटिया निर्माण का जायजा नहीं लिया है।

गौरतलब है कि गत कांस्रि कार्यकाल में राज्य सरकार ने कोटपूतली में दो चरणों में सीवरेज लाइन निर्माण कार्य स्वीकृत किया था। जिसके तहत प्रथम चरण में पूराने कोटपूतली कस्बे की ओर लाइन बिछाने हेतु लगभग 194 करोड़ रुपयों की योजना को स्वीकृति देते हुये तत्कालीन मुख्यमंत्री अशोक गहलोत ने वर्ष 2022 पूरक बजट में सीवरेज लाइन निर्माण की घोषणा की थी। इसके बाद अगस्त 2022 में प्रशासनिक एवं वित्तीय स्वीकृति जारी करने के बाद नगर परिषद की ओर से निविदा आमंत्रित कर मैसर्स टेक्नोकॉन्स्ट्रक्शन कम्पनी प्रा.लि. को 194 करोड़ रुपयों का टेंडर जारी करते हुये वर्कऑर्डर जारी किये गये थे। जिसके बाद निवर्तमान विधायक व तत्कालीन गृह राज्यमंत्री राजेश सिंह यादव सीवरेज लाईन निर्माण कार्य का उद्घाटन किया गया था।